

दिनांक: 10.05.2026

समय : 18.30 पीएम

आकाशवाणी जयपुर—अजमेर
प्रादेशिक समाचार

- प्रधानमंत्री नरेन्द्र मोदी ने राष्ट्र निर्माण में समाज की भागीदारी को राजनीतिक व्यवस्था से कारगर बताया
- देशभर में कल सोमनाथ स्वाभिमान पर्व का आयोजन—राज्य स्तरीय समारोह जयपुर के झारखंड महादेव मंदिर में होगा
- मुख्यमंत्री भजनलाल शर्मा आज दिल्ली दौरे पर—राज्य के विकास के लिए केन्द्रीय मंत्रियों से मुलाकात कीं
- पश्चिमी राजस्थान में हीटवेव का प्रकोप जारी—दिन के साथ रातें भी काफी गर्म

000

प्रधानमंत्री नरेन्द्र मोदी ने विकसित भारत के निर्माण के लिए सभी से एकजुट होने की अपील की हैं श्री मोदी ने कहा कि राष्ट्र—निर्माण में समाज की भागीदारी राजनीतिक व्यवस्था से कहीं अधिक कारगर हैं प्रधानमंत्री आज बेंगलुरु में, आर्ट ऑफ लिविंग के 45वीं जयंती समारोह में बोल रहे थें उन्होंने संस्थान में नव—निर्मित ध्यान मंदिर का भी उद्घाटन किया इस अवसर पर श्री मोदी ने सभी से पर्यावरण के लिए जिम्मेदारी, युवाओं को रोजगार और आंतरिक शुचिता की भावना के साथ राष्ट्र निर्माण में सहभागी होने की अपील कीं

.....

प्रधानमंत्री ने कहा कि आध्यात्मिक केंद्रों के समर्थन से किसानों को प्राकृतिक खेती को बढ़ावा देने और धरती को नुकसान दायक रासायनिक उर्वरकों से बचाने में मदद मिल सकती हैं उन्होंने कहा कि ये केंद्र "प्रति बूंद अधिक फसल" पहल को बढ़ावा देने, जल संरक्षण, बिजली की बचत और सिंगल यूज प्लास्टिक को नकारने में सक्रिय भूमिका निभा सकते हैं

000

देशभर में कल सोमनाथ स्वाभिमान पर्व मनाया जाएगा सोमनाथ मंदिर पर हुए पहले आक्रमण के एक हजार साल और मंदिर पुनर्निमाण के 75 वर्ष पूरे होने के उपलक्ष में ये पर्व मनाया जा रहा हैं राष्ट्रीय समारोह गुजरात के सोमनाथ मंदिर में अमृत पर्व के रूप में मनाया जा रहा हैं प्रधानमंत्री श्री मोदी की उपस्थिति में कल ध्वज पूजा होगी

साथ ही पुनर्निर्मित मंदिर के शिखर का 11 तीर्थ स्थलों के जल से अभिषेक किया जाएगा प्रधानमंत्री श्री मोदी ने कहा है कि विकसित भारत के लिए ऐसे अवसर सभी में नई ऊर्जा का संचार करते हैं

.....

राज्य में भी सोमनाथ स्वाभिमान पर्व मनाया जाएगा राज्य स्तरीय कार्यक्रम जयपुर के झारखंड महादेव मंदिर में आयोजित होगा मुख्यमंत्री भजनलाल शर्मा समारोह में शामिल होंगे कला और संस्कृति विभाग की शासन सचिव शुचि त्यागी ने बताया कि इस अवसर पर प्रदेशभर के शिवालयों में विशेष धार्मिक कार्यक्रम होंगे, साथ ही राष्ट्रीय आयोजन का सीधा प्रसारण किया जाएगा

000

मुख्यमंत्री भजनलाल शर्मा आज दिल्ली दौरे पर रहें उन्होंने केन्द्रीय जलशक्ति मंत्री सी.आर. पाटिल से मुलाकात कीं इस दौरान राज्य में जल जीवन मिशन की प्रगति, राम जल सेतु लिंक परियोजना और यमुना जल समझौते पर चर्चा की गई साथ ही राजस्थान के लिए विभिन्न महत्वपूर्ण सिंचाई और पेयजल परियोजनाओं के क्रियान्वयन को लेकर भी विमर्श हुआ मुख्यमंत्री श्री शर्मा ने केन्द्रीय ऊर्जा, आवास और शहरी कार्य मंत्री मनोहर लाल से भी भेंट कीं इस दौरान राजस्थान में ऊर्जा क्षेत्र में आत्मनिर्भरता और हरित ऊर्जा तथा शहरी विकास से जुड़े विषयों पर बातचीत हुई श्री शर्मा ने भाजपा

के राष्ट्रीय अध्यक्ष नितिन नबीन और राष्ट्रीय महासचिव बी.एल. संतोष से भी मुलाकात कर हाल ही में हुए विधानसभा चुनावों में पार्टी की जीत की बधाई दीं

000

केन्द्रीय वनमंत्री भूपेन्द्र यादव ने आज अलवर में साइकिल रैली को हरी झंडी दिखाकर रवाना किया। रैली में बड़ी संख्या में महिलाओं ने हिस्सा लिया। श्री यादव ने सभी को मातृ दिवस की शुभकामनाएं देते हुए कहा कि हमें जन्म देने वाली माता और धरती माता दोनों के प्रति कृतज्ञ रहना आवश्यक है। इनके बिना मनुष्य अस्तित्व संभव नहीं है। केन्द्रीय मंत्री श्री यादव और मुख्य सचिव वी. श्रीनिवास ने आज अलवर, खैरथल तिजारा और कोटपूतली क्षेत्र के करीब दस हजार करोड़ रुपये की लागत की विकास परियोजनाओं की समीक्षा की। अलवर में प्रेसवार्ता को संबोधित करते हुए श्री यादव ने कहा कि इन विकास कार्यों को निर्धारित समय सीमा में पूरा किया जाएगा।

.....

000

शिक्षा मंत्रालय गर्मी की छुट्टियों में, देशभर के स्कूलों में ग्रीष्मकालीन शिविर का आयोजन करेगा। सप्ताहभर चलने वाले ये शिविर भारतीय भाषा ज्ञान पर आधारित होंगे। इसके माध्यम से बच्चों को शब्दावली निर्माण, संवाद, सांस्कृतिक समझ और संकेत भाषा सीखने का अवसर मिलेगा। इसका उद्देश्य राष्ट्रीय शिक्षा नीति के अनुरूप समावेशी और समान शिक्षा के दृष्टिकोण को बढ़ावा देना है।

000

व्याख्याता कृषि विज्ञान भर्ती परीक्षा-2022 में पेपरलीक और नकल गिराह का खुलासा हुआ है। एसओजी के एडीजी विशाल बंसल ने आज जयपुर में प्रेसवार्ता में बताया कि भर्ती परीक्षा में संगठित तरीके से पेपरलीक किया गया और फर्जी डिग्री तथा प्रमाण पत्रों के माध्यम से नौकरी हासिल करने की कोशिश की गई। गिरफ्तार अभ्यर्थी अशोक कुमार यादव ने पूछताछ में पेपरलीक की बात कुबूल की है। एडीजी ने बताया कि पेपरलीक मामले में शेरसिंह को भी गिरफ्तार किया गया है। साथ ही आरपीएससी के पूर्व सदस्य बाबूलाल कटारा और उसके रिश्तेदार विजय डामोर को भी गिरफ्तार किया गया है। एसओजी कटारा के आरपीएससी सदस्य बनने की नियुक्ति प्रक्रिया और उसके द्वारा किये गये पेपरलीक से जुड़े नेटवर्क की भी जांच कर रही है।

.....

राष्ट्रीय परीक्षा एजेंसी इस बीच, नीट यूजी 2026 परीक्षा से जुड़ी कथित गड़बड़ियों के लिए राजस्थान एसओजी को जांच में सहयोग कर रही है। एनटीए इस मामले में सभी जरूरी डेटा और तकनीकी सहायता भी दे रही है। एनटीए की ओर से जारी बयान में कहा गया है कि 3 मई को यह परीक्षा पूरे सुरक्षा प्रोटोकॉल के तहत आयोजित की गई थी।

7 मई को परीक्षा के बारे में कथित कदाचार गतिविधियों के बारे में एनटीए को सूचना मिली। इसके बाद आवश्यक कार्यवाही के लिए ये सूचनाएं केन्द्रीय एजेंसियों को भेज दी गईं। फिलहाल इसकी जांच की जा रही है।

000

केन्द्रीय गृह मंत्री अमित शाह ने संभावित बाढ़ और लू की स्थिति से निपटने के लिए तैयारियों की समीक्षा बैठक की। नई दिल्ली में आज एक उच्च स्तरीय बैठक में श्री शाह ने सरकारी एजेंसियों की तैयारियों का आकलन किया। उन्होंने प्रारंभिक चेतावनी प्रणालियों, संसाधनों की तैनाती और अंतर-एजेंसी तालमेल पर भी चर्चा की। गृह मंत्री ने लम्बी अवधि के बाढ़ निवारण उपायों की प्रगति को भी जांचा, इनमें अहम बुनियादी परियोजनाओं का संरक्षण, नदी प्रबंधन पहल और पूर्वानुमान की वैज्ञानिक प्रगति शामिल है। बैठक में जन जागरूकता, जानमाल के नुकसान को रोकने और आवश्यक राहत सामग्री तथा दवाओं के पर्याप्त भंडार सुनिश्चित करने पर भी मंथन किया गया।

000

बाड़मेर, जैसलमेर, जोधपुर और आस-पास के क्षेत्रों में हीटवेव का प्रभाव बना हुआ है। मौसम विभाग ने अगले दो-तीन दिनों के लिए पश्चिमी राजस्थान के कई जिलों में तेज गर्मी और लू को लेकर ऑरेंज और येलो अलर्ट जारी किया है। यहां दिन के साथ ही रात में भी हीटवेव का असर रह सकता है। आज भी इन जिलों में लू का प्रकोप रहा। इन जिलों में दिन का पारा औसतन 44-45 डिग्री सेल्सियस मापा जा रहा है। वहीं चित्तौड़गढ़, बीकानेर, उदयपुर, जालौर और श्रीगंगानगर भी तेज

गर्मी की चपेट में हैं इधर, पूर्वी राजस्थान के जिलों में अधिकतम तापमान 40 डिग्री सेल्सियस से नीचे दर्ज किया जा रहा है हालांकि जयपुर, अलवर, दौसा, करौली, सीकर, टोंक और झुंझुनूं में धूप की तपिश और उमस लोगों को परेशान कर रही है सुबह-शाम हल्की हवाएं चलने से मामूली राहत मिल रही है कल से राज्य में नया पश्चिमी विक्षोभ सक्रिय होने के आसार हैं इससे कई जिलों में आंधी-बारिश की संभावना है

000

सवाईमाधोपुर जिले में पशुओं में मुंहपका-खुरपका बीमारियों से बचाव के लिए टीकाकरण किया जा रहा है पशुपालन विभाग की ओर से ये अभियान 15 मई तक चलेगा विभाग के संयुक्त निदेशक डॉ. राजीव गर्ग ने बताया कि जिले में अब तक ढाई लाख से अधिक पशुओं का टीकाकरण किया जा चुका है उन्होंने पशुपालकों से गौवंश का समय पर टीकाकरण करवाकर इस अभियान में भागीदारी निभाने की अपील की है

.....

000

उत्तर पश्चिम रेलवे बाड़मेर से हरिद्वार के बीच कल से विशेष रेलगाड़ी चलाएगा ये सेवा सप्ताह में दो बार संचालित होगी उत्तर पश्चिम रेलवे के मुख्य जन सम्पर्क अधिकारी अमित सुदर्शन ने बताया कि ये रेलगाड़ी बाड़मेर से हर सोमवार और गुरुवार को उपलब्ध रहेगी ये विशेष ट्रेन 16 जुलाई तक चलेगी

000

आईपीएल क्रिकेट के प्लेऑफ में, आज दो मैच हो रहे हैं पहला मुकाबला चेन्नई सुपर किंग्स और लखनऊ सुपर जायंट्स के बीच जारी है चेन्नई में खेले जा रहे इस मैच में लखनऊ की टीम ने सीएसके को जीत के लिए 204 रनों का लक्ष्य दिया है वहीं दूसरा मैच शाम साढ़े सात बजे से रायपुर में खेला जाएगा इसमें रॉयल चैलेंजर्स बेंगलुरु और मुंबई इंडियंस की टीमों आमने-सामने होंगी

000